

महाराष्ट्र वैद्यकीय व आरोग्य सेवा,
गट-अ मधील जिल्हा शल्य चिकित्सक
संवर्गातील बदल्या / पदस्थापना

महाराष्ट्र शासन
सार्वजनिक आरोग्य विभाग

शासन आदेश क्रमांक: प्रतिनि-२०१८/प्र.क्र.१३३/सेवा २

गो.ते.रुग्णालय इमारत, १० मजला, ए विंग,

मंत्रालय, मुंबई - ४०० ००१

दिनांक : ११ मे, २०१८

शासन आदेश -

महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील कलम ४(४)(दोन) व ४(५) मधील तरतुदीनुसार महाराष्ट्र वैद्यकीय व आरोग्य सेवा, गट-अ, वेतनश्रेणी रु. १५६००-३९१०० ग्रेड पे रु.६६०० मधील जिल्हा शल्य चिकित्सक संवर्गातील डॉ. पी. एम. मुरंबीकर, जिल्हा शल्य चिकित्सक, श्री साईबाबा संस्थान रुग्णालये, शिर्डी, जि.अहमदनगर यांची प्रतिनियुक्ती रद्द करण्यात येऊन खालीलप्रमाणे बदलीने पदस्थापना करण्यात येत आहे:-

अ.क्र.	अधिकाऱ्याचे नांव व सध्याची पदस्थापना	बदलीने पदस्थापना
१	डॉ. पी. एम. मुरंबीकर, जिल्हा शल्य चिकित्सक, श्री साईबाबा संस्थान रुग्णालये, शिर्डी, जि.अहमदनगर (प्रतिनियुक्ती)	जिल्हा शल्य चिकित्सक, सामान्य रुग्णालय, अहमदनगर (विनंतीनुसार) (रिक्त पदी)

२. संबंधित प्राधिकाऱ्यांनी डॉ.मुरंबीकर यांना त्यांच्या नवीन पदस्थापनेच्या ठिकाणी हजर होण्याकरिता तात्काळ कार्यमुक्त करावे आणि डॉ.मुरंबीकर यांनी त्यांना दिलेल्या पदस्थापनेच्या ठिकाणी त्वरीत हजर होऊन त्याबाबतचा अहवाल संचालक, आरोग्य सेवा मुंबई यांना व शासनास सादर करावा.

३. डॉ.मुरंबीकर यांना कोणत्याही प्रकारची रजा मंजूर करण्यात येऊ नये, अन्यथा रजा मंजूर करणाऱ्या सक्षम प्राधिकाऱ्याविरुद्ध शिस्तभंगविषयक कारवाई करण्यात येईल.

४. डॉ.मुरंबीकर यांनी त्यांना कार्यमुक्त केल्यानंतर, अनुज्ञेय पदग्रहण अवधीत नवीन पदस्थापनेवर रुजू व्हावे, जे अधिकारी या कालमर्यादेचे पालन करणार नाहीत आणि पदस्थापनेच्या ठिकाणी हजर न होता परस्पर गैरहजर राहतील, अशा अधिकाऱ्यांची अनुपस्थिती “अनधिकृत अनुपस्थिती” म्हणून समजण्यात येईल व पर्यायाने त्यांच्या सेवेत खंड होईल याची जाणीव संबंधितांना करून देण्यात येत आहे.

५. डॉ.मुरंबीकर हे पदस्थापनेच्या ठिकाणी हजर न झाल्यास त्यांचेविरुद्ध संचालनालयाने वेळीच प्रशासकीय कारवाई सुरु करावी व आवश्यकतेनुसार प्रस्ताव शासनाच्या मान्यतेसाठी सादर करावा. या प्रकरणी वेळोवेळी शासनास अवगत करावे व अनुपालन अहवाल शासनास विहित कालमर्यादेत सादर करावा.

६. सदर आदेश तात्काळ अंमलात येतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१८०५१११५०७४०४५१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि. पुं. घोडके)
अवर सचिव, महाराष्ट्र शासन

प्रत,

- १) आयुक्त (कु.क.) तथा अभियान संचालक, राष्ट्रीय आरोग्य अभियान, मुंबई,
- २) मुख्य कार्यकारी अधिकारी, राजीव गांधी जीवनदायी आरोग्य योजना, मुंबई
- ३) संचालक, आरोग्य सेवा, मुंबई
- ४) अतिरिक्त संचालक, आरोग्य सेवा (सर्व),
- ५) सहसंचालक, आरोग्य सेवा (अर्थ व प्रशासन), मुंबई,
- ६) उपसंचालक, आरोग्य सेवा, नाशिक मंडळ, नाशिक
- ७) जिल्हा शल्य चिकित्सक, सामान्य रुग्णालय, अहमदनगर
- ८) महालेखापाल (लेखा परिक्षा) महाराष्ट्र - १, मुंबई / महाराष्ट्र - २, नागपूर
- ९) महालेखापाल (लेखा व अनुज्ञेयता) महाराष्ट्र - १, मुंबई / महाराष्ट्र - २, नागपूर
- १०) जिल्हा कोषागार अधिकारी, अहमदनगर
- ११) मा. मंत्री (आरोग्य) / मा. राज्यमंत्री (आरोग्य) यांचे खाजगी सचिव
- १२) मा. प्रधान सचिव (आरोग्य) यांचे स्वीय सहायक
- १३) कक्ष अधिकारी, विधी व न्याय विभाग, मंत्रालय, मुंबई
- १४) डॉ. पी. एम. मुरंबीकर, जिल्हा शल्य चिकित्सक, श्री. साईबाबा संस्थान रुग्णालये, शिर्डी,
जि. अहमदनगर (संचालक, आरोग्य सेवा, संचालनालय, मुंबई यांचेमार्फत)
- १५) संचालक, श्री. साईबाबा संस्थान रुग्णालये, शिर्डी, जि. अहमदनगर
- १६) निवड नस्ती (सेवा - २)